

राजभवन नागपूर येथील (Biodiversity Park)
जैवविविधता उद्यान याच्या वार्षिक देखभालीसाठी
मंजूर अनुदान प्रतिवर्षी रु.२७.१४ लक्ष वरून
रु.४० लक्ष इतके करण्याबाबत.

महाराष्ट्र शासन
सामान्य प्रशासन विभाग
शासन निर्णय क्र. राजभ- २०२४/२१५/प्र.क्र.८०/राजभ,
मादाम कामा मार्ग, हुतात्मा राजगुरु चौक,
मंत्रालय, मुंबई-४०००३२
दिनांक : १७ जून, २०२५

- संदर्भ:** १) वित्त विभाग, शासन निर्णय क्र.विअप्र-२०१३/प्र.क्र.३०/२०१३/विनियम, भाग-२,
दि.१७.०४.२०१५
२) सामान्य प्रशासन विभाग, शासन निर्णय क्र.बीयुडी-२०१३/३५१/प्र.क्र.१५२/२०अ,
दि.१८.०६.२०१६
३) राज्यपालांचे परिवार प्रबंधक, राजभवन, मुंबई यांचे पत्र क्र.राप्र/उद्यान अधीक्षक/२०१४/
९७१, दि.१८.०४.२०२४

प्रस्तावना : राजभवन, नागपूर येथील परिसर सुशोभित करून नागपूर व जवळपासच्या क्षेत्रातील शालेय विद्यार्थ्यांना निसर्ग शिक्षण देण्याच्या उद्देशाने संचालक, सामाजिक वनीकरण विभाग, नागपूर यांच्याद्वारे जैवविविधता उद्यान (Biodiversity Park) प्रकल्प राबविण्यात आला आहे. सदर प्रकल्पाची पुढील नियमित देखभाल व दुरुस्ती महाराष्ट्र वन विकास महामंडळाकडून करण्यात येत आहे. त्याकरिता संदर्भीय २ येथील शासन निर्णयान्वये जैवविविधता उद्यानाच्या नियमित देखभाल व दुरुस्तीवर होणा-या रु.२७.१४ लक्ष पर्यंतच्या आवर्ती खर्चास प्रशासकीय व वित्तीय मान्यता देण्यात आली होती.

आता, संदर्भीय ३ येथील पत्रान्वये राजभवन कार्यालयाने राजभवन नागपूर येथील जैवविविधता उद्यानाच्या नियमित देखभालीच्या खर्चात वाढ झाल्याने सद्यःस्थितीत वार्षिक देखभाल दुरुस्ती खर्चाची वित्तीय मर्यादा रु.२७.१४ लक्ष वरून रु.४० लक्ष पर्यंत वाढविण्यास मान्यता देण्याची विनंती केली आहे. त्यानुसार वाढीव आवर्ती खर्चास मान्यता देण्याची बाब विचाराधीन होती.

शासन निर्णय :

राजभवन नागपूर येथील जैवविविधता उद्यान (Biodiversity Park) याच्या वार्षिक देखभाल व दुरुस्तीसाठी रु.२७.१४ लक्ष वरून आवर्ती खर्च रु.४० लक्ष पर्यंत वाढविण्यास याद्वारे मान्यता देण्यात येत आहे.

२. सदर खर्च मागणी क्रमांक ए-१, २०१२-राष्ट्रपती, उपराष्ट्रपती/राज्यपाल/संघराज्य क्षेत्रांचे प्रशासक, ०३ राज्यपाल/संघराज्य क्षेत्रांचे प्रशासक, २०१३ परिवार आस्थापना (१०५) (०१) राजभवनाचे परिरक्षण व उद्यानांची निगा, २७ लहान बांधकामे (२०१२ ०१०३) या लेखाशीर्षाखाली सन २०२५-२६ या आर्थिक वर्षातील मंजूर तरतुदीमधून भागविण्यात यावा.

३. सदर शासन निर्णय संदर्भीय १ येथील वित्त विभाग, शासन निर्णय दि.१७.०४.२०१५ वित्तीय अधिकार नियम पुस्तिका, १९७८, भाग पहिला, उप विभाग-तीन परि.२७ (२) अन्वये प्रशासकीय विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०६१७१६२७४०३५०७ असा आहे. हा निर्णय डीजिटल स्वाक्षरीने साक्षांकीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(क्रांती पाटील)

अवर सचिव, महाराष्ट्र शासन

प्रति,

- १) मा. राज्यपालांचे सचिव, राजभवन, मुंबई
- २) मा. राज्यपालांचे परिवार प्रबंधक, राजभवन, मुंबई
- ३) महालेखापाल (लेखा परीक्षा / लेखा व अनुज्ञेयता), मुंबई / नागपूर
- ४) अधिदान व लेखा अधिकारी, मुंबई
- ५) निवासी लेखापरीक्षा अधिकारी, मुंबई
- ६) कक्ष अधिकारी (व्यय-४ व अर्थसंकल्प-१४), वित्त विभाग, मंत्रालय, मुंबई.
- ७) कक्ष अधिकारी (अर्थसं), सामान्य प्रशासन विभाग, मंत्रालय, मुंबई
- ८) निवड नस्ती